

चौथा संस्कार, इन्दौर 23 NOV 2011

पाकिस्तान में भी गूंजा बेटी बचाओ अभियान

भोपाल प्रदेश भर में चर्चित मध्यप्रदेश के मुख्यमंत्री श्री शिवराजसिंह चौहान के बेटी बचाओ अभियान की गूंज पड़ोसी देश तक भी जा पहुँची है। पाकिस्तान के जाने-माने मीडिया समूह डान से जुड़ी पत्रकार सुश्री सोफिया जमाल ने श्री चौहान के नेतृत्व में मध्यप्रदेश सरकार के बेटी बचाओ अभियान को एक बेहद सकारात्मक पहल बताया है। उन्होंने कहा कि यह कदम तारीफ के काबिल है क्योंकि बेटियाँ कुदरत की अनमोल नेमत हैं। डान टेलीविजन के लोकप्रिय कार्यक्रम "कब तक" की प्रस्तुतकर्ता सोफिया ने एक क्षेत्रीय न्यूज़ चैनल के साथ चर्चा में एक सवाल के जवाब में यह बात कही। सुश्री सोफिया कहती हैं कि भारत और पाकिस्तान में यह सामाजिक परम्परा का हिस्सा है कि बेटों को बेटियों से ज्यादा तरजीह दी जाती है। जबकि हकीकत यह है कि बेटियाँ किसी मायने में बेटों से कम नहीं बल्कि उनसे आगे ही हैं। वो अच्छों को जन्म देने के साथ नौकरी करती हैं और घर के लिए पैसा कमाती हैं। उन्होंने कहा कि मध्यप्रदेश सरकार के अभियान के लिए मैं उनकी तहेदिल से तारीफ करती हूँ। महिलाओं के हित में न सिर्फ इस तरह के अभियान जरूरी है बल्कि उनकी सुरक्षा के लिए कानूनों में भी रद्दोबद्दल की जरूरत है। सुश्री सोफिया जमाल से चैनल की बातचीत आज की रात प्रसारित की गई।